

شیخ الحدیث حضرت مولانا حافظ انوار الحق صاحب
ضبط و ترتیب : حافظ محمد سلمان الحق انوار حقانی
درس دارالعلوم حقانیہ اکوڑہ خٹک

مسئلہ ختم نبوت، احادیث کی روشنی میں

سَمِّعَهُ وَنَصَلَى عَلَى رَسُولِهِ الْكَرِيمِ إِذَا بَعْدَ فَاعُوذُ بِاللهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
ما كان محمد ابا احد من رجالكم ولكن رسول الله و خاتم النبین و كان الله بكل شيء
عليها (سورة احزاب)

ترجمہ: نہیں ہیں محمد ﷺ باپ کسی ایک کے تھا رے مردوں میں سے لیکن وہ تو رسول ہیں اللہ کے اور خاتم ہیں انبیاء
کے اور اللہ ہر ایک پری کو جانے والا ہے۔

عن جبیر بن مطعم عن ابیه قال قال رسول الله ﷺ انا محمد وانا احمد وانا الماحی
الذی یمْحَی الکفر وانا الحاشر الذی یحشر الناس علی عقبیٰ وانا العالیب الذی لیس بعده
لی (رواه مسلم)

ترجمہ: حضرت جبیر بن مطعم اپنے والد سے اور وہ حضور ﷺ سے روایت کر رہے ہیں کہ آپ ﷺ نے فرمایا: میں
محمد ہوں میں احمد ہوں اور میں ما جی ہوں جس کے ذریعہ کفر مٹا دیا جائے گا اور میں حاشر ہوں جس کے بعد لاگ اٹھائے
جائیں گے اور میں عاقب ہوں اور عاقب وہ ہوتا ہے جس کے بعد کوئی نبی نہ ہو۔

مسئلہ ختم نبوت: محترم حاضرین! آج ایک انتہائی اہم اور اسلام کے بیانی مسئلہ کی طرف آپ کی توجہ دلانے
کے لئے خطبہ کے ابتداء میں آئت کریمہ اور حدیث طیبہ کی تلاوت کر دی ہے وہ اصولی مسئلہ جس کو تسلیم کئے بغیر کوئی فرد
مسلمان نہیں بن سکتا وہ یہ کہ آنحضرت ﷺ کے آخری نبی اور رسول ہیں اور آپ کے بعد قیامت تک کوئی نبی نہیں
ہے۔ قرآن میں حضور ﷺ کے آخری نبی ہونے کے بارے میں ایک صد سے زیادہ آیات میں بیان فرمایا گیا۔
ذکر کردہ آیت میں بھی آپ ﷺ کے خاتم الانبیاء ہونے کا صریح اور واضح اعلان ہے کہ محمد ﷺ تم میں سے کسی مرد کے
باپ نہیں گرروہ اللہ کے رسول ہیں اور نبیوں کے ختم کرنے والے ہیں۔

حضرت محمد ﷺ کا کسی کا باپ نہ ہونے کا مطلب: یہ بات یاد رکھیں جہاں رب العالمین نے ارشاد فرمایا کہ وہ
کسی مرد کے باپ نہیں اس کا مطلب نہیں کہ آپ ﷺ کی نر کراولاد پیدا نہیں ہوئی۔ بلکہ آیت میں ”رجل“ یعنی مرد
کی نفی ہے اولاد کی تعداد کے بارہ میں مختلف روایات ہیں۔ لڑکوں کی تعداد پر اتفاق ہے کہ چار حصیں۔ تمام صاحبزادیاں

حد بلوغت، ازدواج، اسلام اور بھرت سے شرف انداز ہوئیں۔ صاحبزادوں کے بارہ میں مختلف تعداد حتیٰ کہ آٹھ تک کا ذکر موجود ہے البتہ دو کی پیدائش پر تمام رواۃ کااتفاق ہے جو کہ حضرت قاسم اور حضرت ابراہیم ہیں ایک راوی کے مطابق حضرت قاسم دو مہینے کی عمر کو چھنگ کروفات پائیں اور ابو داؤدؓ کے مطابق حضرت ابراہیم صرف دو مہینے دس دن زندہ رہے۔ گویا ان میں سے کوئی بخوردار عبد طفویلی سے عہد شباب جہاں سے انسان کی جوانی شروع ہو کر اس پر جل کا اطلاق ہوتا ہے نہ چھنگ کے۔

لفظ خاتم کی تشریع: رب العالمین نے مردیتی بالغ اولاد کی فرمائی۔ محل میں دینی علم کے طباء کی موجودگی کے پیش نظر اتنا عرض کر دوں کہ آئت کریمہ میں لفظ "خاتم" مذکور ہے تاء پر فتح (زیر) اور کسرہ (زیر) دونوں حرکات سے پڑھا گیا ہے پہلے یعنی تاء پر زیر سے پڑھنے کی صورت میں معنی "تمام انبیاء پر مہر" اور تاء پر "زیر" کا معنی تمام نبیوں کو ختم کرنے والا۔ دونوں حرکات سے پڑھنے کا مطلب اور مفہوم ایک ہی ہے کہ آپ آخری نبی ہیں آپ کے بعد نبوت کا دروازہ بند ہو چکا۔ آپ کو معلوم ہے کہ جب ایک تحریر خط و شیقہ یا معاہدہ لکھ کر اس کے آخری حصہ پر مہربت ہو تو اس کا صاف مطلب یہی ہوتا ہے کہ جہاں مہر لگ گئی اس سے اپر والا حصہ یہاں یہو چنگ کر ختم ہو گیا۔ اگر مہربت کے بعد تحریر کا اضافہ ہو تو یہ غلط جعلی اور جو سلسلہ پہلے سے جاری ہے اس کا حصہ نہیں۔ یہ قاعدہ یعنی ہے کہ خاتم کا لفظ تاکہ زیر سے ہو یا زیر سے جب کسی مخصوص قوم یا جماعت کی طرف اضافت ہو اس کے معنی آخر انہیں اور انبیاء کے ختم کرنے والے اس کے علاوہ اور کوئی معنی نہیں ہو سکتا۔

ختم نبوت کی نبوی تمثیل:

وعن ابی هریرہؓ قال قال رسول الله ﷺ مثلی ومثل الانبياء كمثل قصر احسن بنیانه ترك منه موضع لبنة فطاف به النظار يتعجون من حسن بيانه الا موضع تلك اللبنة فكنت الا سدت موضع اللبنة ختم بي البيان وختم بي الرسل وفي رواية لانا اللبنة والاخالام النبین (متفق عليه)

(ترجمہ) حضرت ابو ہریرہؓ سے روایت ہے کہ آنحضرت ﷺ نے فرمایا میری اور دیگر انبیاء کی مثال اس ملک کی طرح ہے جس کی تعمیر انتہائی شاندار ہو مگر اس خوبصورت محل کے دیوار میں ایک اینٹ کی جگہ غالی رہ گئی ہو جب لوگ اس خوبصورت عمارت کی عمدگی کو دیکھیں تو عمارت کی حسن و خوبی سے وہ حیرت زدہ ہو جائیں مگر جب ایک اینٹ کے مقدار غالی جگہ دیکھیں گے تو وہ سخت تجуб میں جلا ہو جائیں گے۔ پس میں اس اینٹ کی غالی جگہ کو بھرنے والا ہوں، اس عمارت کی کمل بیکیل میری ذات سے وابستہ ہے اور انہیاء درسل کا سلسلہ مجھ پر اختمام پذیر ہو گا۔

حدیث مذکورہ میں آنحضرت ﷺ نے نبوت کو ایسے مکان سے تشبیہ دی؛ جس کی تعمیر میں ہر چیز برکی نبوت ایک خشت کے

مانند لگ گئی ہرنبی اور رسول اللہ کی طرف سے جو شریعت پیغام اور امام لائے ان تمام احکامات علوم اور پیغامات کے مجموعہ کو ایک اعلیٰ دشائی ارجح اور خوشنا عمارت سے تعبیر فرمایا۔ جس دیوار میں تکمیل عمارت کیلئے ایک اینٹ کی جگہ خالی تھی اس کے تکمیل کرنے کیلئے ایک ایسے شخص کا انتظار تھا جو اس خالی جگہ کو پر کر کے محل کی تعمیر کا سلسلہ اور دروازہ تکمیل طور پر ختم کر دے۔ پچھلے انبیاء کی لائی ہوئی شریعت وہدایت کے ذریعہ دین کا جو محل بن کر کچھ کسر باقی رہ گئی تھی آنحضرت ﷺ کے فرمان کے مطابق وہ کسر ہمارے آقا محبوب ﷺ نے پوری کر دی۔ وہ آخری اینٹ خصوصی ﷺ کی وجود مقدس تھی جس کے تعریف آوری سے خدا کا دین بھی تکمیل ہوا، شریعتِ حق بھی کامل ہوئی اس لئے اب کسی اور نبی کے آنے کی ضرورت بھی باقی نہ رہی۔

حضرت عیسیٰ نبی ﷺ کے امتی بن کر آئیں گے: جہاں تک ہمارے اس پختہ عقیدہ کا تعلق ہے کہ حضرت عیسیٰ قیامت سے پہلے دنیا میں تشریف لا سکیں گے۔ ہمارا یہاں ہے کہ ان کی تشریف آوری ہو گی مگر ان کی آمد نبی کی حیثیت سے نہیں بلکہ وہ حضور اکرم ﷺ کے قبیع کی حیثیت سے نازل ہوں گے اور امت محمدی ﷺ کے دیگر مسلمانوں کی طرح وہ بھی ان کے قبلہ کی جانب زخ کر کے نماز ادا فرمائیں گے۔ ان کی آمد سے حضور ﷺ کے خاتم النبیین ہونے پر کوئی اثر نہ پڑے گا۔ ختم نبوت کا مطلب ہے کہ حضور ﷺ کے بعد کوئی نبی کی حیثیت دنیا میں مبouth نہ ہوگا۔ عیسیٰ کی نبوت کا دور تو حضور ﷺ کی آمد سے کافی عرصہ پہلے گزر چکا اب ان کی آمد بطور نبی نہیں بلکہ ایک مقتدی اور قتعی کی ہوگی۔ حضرت عیسیٰ کا امامت سے انکار سر کار دعوا ﷺ نے ان الفاظ مبارکہ میں ذکر فرمایا۔

وعن جابر ^{رض} قال قال رسول الله ﷺ لاتزال طائفۃ من امتي يقاتلون على الحق ظاهرين
الى يوم القيمة قال فينزل عيسیٰ ابن مریم فيقول اميرهم تعال صل لنا فيقول لا ان بعضكم على بعض امراء تکرمة الله هذه الامة (رواه مسلم)

ترجمہ: حضرت جابر سے روایت ہے کہ آنحضرت ﷺ نے ارشاد فرمایا: میری جماعت میں ایک جماعت ہمیشہ کیلئے حق کے (غلبہ) کے لئے لڑتی رہے گی اور (مافلین پر) غالب آئے گی۔ اور یہ سلسلہ (حق و باطل) قیامت تک جاری رہے گا۔ آپ نے پھر فرمایا جب عیسیٰ ابن مریم آسان سے نازل ہوں گے۔ (اس وقت مسلمان جگہ کی تیاری میں ہوں گے) ان کے امیر حضرت عیسیٰ کو دعوت دیں گے کہ آئیے ہمیں نماز پڑھا سکیں لیکن عیسیٰ ان کو امامت سے انکار فرمائے گے کہ میں امامت نہیں کروں گا۔ تحقیق تم میں سے بعض لوگ بعض پر امیر ہیں۔ اس وجہ سے اللہ نے اس امامت محمدی ﷺ کو (دیگر امتوں پر) فضیلت و عظمت سے نوازا۔

حضرت مہدی امام اور حضرت عیسیٰ مقتدی ہوں گے: مسلمان حضرت عیسیٰ کو امامت کی دعوت اس لئے دیں گے کیونکہ امامت کا حق اس شخص کو ہوتا ہے جو سب سے افضل ہو۔ مسلمانوں کا خیال یہ ہو گا کہ نبی اور رسول کی

حیثیت سے حضرت عیسیٰ ہم سب میں افضل ہیں۔ امامت کے حق دار بھی وہی ہیں۔ مگر حضرت عیسیٰ کو تو معلوم ہو گا کہ نبوت و رسالت کا دروازہ تو ہمیشہ ہمیشہ کے لئے بند ہو چکا ہے کہیں میری امامت سے کوئی یہ نہ سمجھے کہ دینِ مصطفوی ﷺ منسوخ ہو چکا ہے۔ سیکھ جس کہ حضرت عیسیٰ جب آسان سے اتریں گے۔ صحیح مسلم کے مطابق سات سال زمین پر حاکم اور خلیفہ کی حیثیت سے دینِ محمدی کے مطابق لوگوں کو خیر پر عمل کرنے اور گناہوں سے نجیبے کی تلقین کریں گے۔ البتہ امامتِ محمدی کی عظمت و شرافت اور بزرگی کے پیش نظر نماز پڑھانے والا امام مہدی ہو گا۔ عیسیٰ ان کے پیچے مقتدی کی حیثیت سے نماز ادا کریں گے اگرچہ بعض روایات میں یہ بھی ہے کہ جب حضرت عیسیٰ آسان سے نزول فرمائیں گے۔ اس وقت امام مہدی امام کی حیثیت سے مسلمانوں کو نماز پڑھانے کی کیفیت میں ہوں گے۔ عیسیٰ کی آمد پر ان کی خواہش ہو گی کہ عیسیٰ نبی کی حیثیت سے افضل ہونے کی وجہ سے میری جگہ آ کر مزید نماز جاری رکھیں۔ مگر اس وقت عیسیٰ لوگوں میں شبہ پیدا ہونے کی وجہ امامت سے انکار کر دیں گے۔ بعد میں پھر اور نمازوں کی امامت حضرت عیسیٰ فرمائیں گے کیونکہ نبی کا جو مقام ان کو حاصل ہے۔ اس وجہ سے وہ امام مہدی سے افضل ہیں۔ بہر حال یہ بات طے شدہ ہے کہ حضرت عیسیٰ جتنا عرصہ زمین پر حکومت و سیادت کا منصب سنبھالیں گے وہ امامتِ محمدی کے دین شریعت کے مطابق احکامات جاری کیا کریں گے۔ وہ ملتِ اسلامیہ کے ایک فرد ہوں گے اب ان کے احکامات و تعلیمات کا سرچشمہ قرآن و حدیث ہو گا نہ کہ انجلیل۔

نزول عیسیٰ دلیل ختم نبوت: استاذی استاذ العلامہ مفتاح الحصر حضرت العلامہ مولانا علیش الحق افغانی فرمایا کرتے تھے دو محضی ﷺ میں حضرت عیسیٰ کی آمد اسکی ہے جیسے ایک گورنر کے صوبہ میں دوسرے گورنر کا آنا۔ جو پہلے والے گورنر کے احکام کا تابع ہو کر آئے گا۔ نیز عیسیٰ کا نازل ہونا یہ ختم نبوت کی دلیل ہے۔ اگر دنیا میں نبی کے آنے کا سلسہ جاری رہتا تو پھر گزرے ہوئے انبیاء میں سے نبی کو دوبارہ نبی کی حیثیت سے لانے کی ضرورت نہ تھی حضور ﷺ سے پہلے گزرنے والے انبیاء میں سے نبی کو دنیا میں واپس لانا ثبوت ہے کہ انبیاء علیہم کی تعداد آنحضرت ﷺ کی بیش پر کمی ہو چکی ہے اسی وجہ سے سابق انبیاء علیہم السلام میں سے ایک غیربریئی حضرت عیسیٰ علیہ السلام کو دوبارہ نزول کے لئے مستین فرمایا۔ خاتم النبیین کا مطلب یہ کہ آنحضرت ﷺ کے بعد کوئی یا شخص نبی نہ بنا جائے گا اور عیسیٰ کا تعلق انبیاء کے اسی جماعت سے ہے جنہیں آپ سے پہلے نبی بنا کر بیجا گیا۔

اعلان ختم نبوت: جب اللہ تعالیٰ کے موقع پر عرف کے دن اعلان ہوا کہ ”الیوم اکملت لكم دینکم و اتممت علیکم نعمتی و رضیت لكم الاسلام دینا“ (سورۃ المائدۃ) ترجمہ: آج میں پورا کر چکا تمہارے لئے تمہارا دین اور پورا کیا میں نے احسان اپنا اور پسند کیا میں نے تمہارے لئے دینِ اسلام۔

اس آیت کے نزول کے بعد صرف اکیاسی دن حضور ﷺ زمده رہے۔ مکمل دین کا اعلان اس بات کا واضح

ثبوت ہے کہ حضور ﷺ کو کہ سب سے آخر میں دنیا کو نی کی حیثیت سے بیسجھ گئے کہ بنیوں کے فہرست میں کوئی نبی باقی نہ رہا۔ اس تکمیل دین کے اعلان کے بعد اب قرآن و شریعت مطہرہ کامل ہے اس میں ترمیم و تبدیلی کی نہ ضرورت ہے اور نہ ہو سکتی ہے اس لئے اب آپ ﷺ کے بعد کسی نئے نبی کی ضرورت قطعاً نہیں۔ اگر نبوت کا سلسلہ جاری رہتا تو اسلام کے تمام تعلیمات فضول ہو کر اسلام ناقص رہے گا۔ کیونکہ پھر تو اس نئے آنے والے نبی پر ایمان لانا ہو گا ورنہ قرآن حدیث اور شریعت پر عمل کرنے کے باوجود اس نئے نبی پر ایمان نہ لانے والا کافر ہو گا۔ تو کمال دین تب ہو گا کہ جس نبی پر یوم عرفہ اکمال و اتمام دین کا اعلان ہوا اسی پر خاتم الانبیاء ہونے کی حیثیت سے ایمان لایا جائے۔ اگر اس پر اسی حکم عقیدے کے مطابق ایمان واذ عان نہ ہو پورا دین ناقص بلکہ ختم ہو جائے گا۔ اس آیت کے نازل ہونے کے بعد آنحضرت ﷺ پر کوئی حکم حلال و حرام کے بارہ میں نازل نہیں ہوا۔ کیونکہ آپ ﷺ آخی نبی اور آپ پر نازل ہونے والی کتاب یعنی قرآن مجید کامل اور آخری کتاب ہے۔ جیسے آنحضرت ﷺ خاتم الانبیاء ہیں آپ پر نازل ہونے والی کتاب ”خاتم الکتب“ ہے۔

محترم حاضرین! وقت کی کمی کے باعث ان دو آیات کریمہ کے میان پر اکتفا کرتا ہوں تمام آیات جن کی تعداد سو سے زیادہ ہے نبوت کے انقطاع پر دلائل قطعیہ کی حیثیت سے قائم و دائم ہیں اور قیامت تک آنے والے انسان آپ ہی کی امت اور آپ ان سب کی طرف مبعوث ہیں۔

احادیث متواترة اور مسئلہ ختم نبوت: احادیث مقدسر کی روشنی میں رحمۃ دو عالم ﷺ کے خاتم النبین ہونے کے بے شمار روایات درج تواتر کو پہنچ ہوئے ہیں۔ ان میں سے چند کا ذکر آپ کے سامنے ضروری سمجھتا ہوں۔ تاکہ آپ کی بھی ختم نبوت کے مسئلہ پر رہنمائی ہو سکے کہ نہ صرف قرآن بلکہ خود رسول کریم ﷺ سے بھی احادیث متواترة صحابہ کرام کے واسطے سے بہت بڑی جماعت نے لفظ کئے: *وعن العرباض بن سارية عن رسول الله ﷺ*

الله قال الى عبد الله مكتوب خاتم النبین وان آدم لم يجدل في طينه (رواه في شرح السنۃ)

ترجمہ: حضرت عرباض بن ساریۃ آنحضرت ﷺ سے روایت کر رہے ہیں کہ آپ ﷺ نے فرمایا میں اللہ کے ہاں اسی وقت سے خاتم النبین لکھا گیا ہوں جس وقت (حضرت) آدم اپنی گندمی ہوئی مٹی میں پڑے ہوئے تھے۔ امام الانبیا ﷺ کا غرض اس جملہ سے یہ ہے کہ حضرت آدم کا قلب بھی بن کر تیار نہ ہوا تھا اس میں روح پڑی تھی میرا اس دنیا میں خاتم النبین کی حیثیت سے آتا رب العالمین نے لکھا ہوا تھا۔

وعن سعد ابن ابی وقار قال قال رسول الله ﷺ لعلی الات منی بمنزلة هارون من موسی الا انه
لابی بعدی (رواه بخاری و مسلم)

ترجمہ: حضرت سعد بن ابی وقار اس روایت کر رہے ہیں کہ آنحضرت ﷺ نے حضرت علی سے فرمایا تم میرے لئے

ایسے ہی ہو جیسے موئیؑ کیلئے ہارونؑ تھے فرق یہ ہے کہ میرے بعد کوئی نبی دنیا کو بھیت نبی آنے والا نہیں۔ یعنی حضرت موئیؑ اور حضرت ہارونؑ کے درمیان آپؑ کی قربات واری، مرتب اور تعاون جو رہا یہ سارے اوصاف آنحضرت ﷺ اور حضرت علیؓ کے درمیان موجود تھے اس لئے حضرت علیؓ گو حضرت ہارونؑ سے تشییدی، لیکن آپ ﷺ نے ان دونوں کے ماہین جو فرق تقاضا وہ واضح فرمایا۔ حضرت ہارونؑ نبی تھے اور میرے بعد کوئی نبی آنے والا نہیں۔

وعن جابر بن عبد اللہ قال انا قائد المرسلين ولا فخرانا خاتم النبفين ولا فخرانا

اول شافع و منشفع ولا فخر (رواہ الدارمی)

ترجمہ: حضرت جابرؓ روایت کرتے ہیں کہ آنحضرت ﷺ نے فرمایا: (قیامت کے روز) میں تمام انبیاء اور رسولوں کا قائد ہوں گا۔ اور میں یہ بات فخر یہ طور پر نہیں کہتا۔ میں سلسلہ انبیاء کو ختم کرنے والا ہوں (میرے بعد کوئی نبی آنے والا نہیں) اور میں یہ بات فخر سے نہیں کہتا (قیامت کے روز) سفارش کرنے والا پہلا شخص میں ہوں گا اور سب سے پہلے میری ہی شفاعت قبول ہوگی اور میں یہ بات فخر کے طور پر نہیں کہتا۔

نبوت کے جھوٹے دعویدار: مفترم حاضرین! آپ حضور ﷺ کے اخلاق حمیدہ کے سلسلہ میں بار بار سن چکے ہیں کہ اس عظیم اور برتر ہستی میں ریاء، خودنمائی اور تکبر کا نام و نشان تک نہ تھا مگر کوہ حدیث میں لا فخر کا ارشاد بھی ہر فضیلت و منفعت کے ساتھ بطور کسر لفظی فرمائے ہیں کہ میں جو کچھ بیان کر رہا ہوں اللہ کے ہاں جو حقیقی واقع ہوں یہاںی صورت حال ہے وہ بیان کر دوں نہ کہ میرا یہ بیان از راہ فخر و مباہاہ ہے نیز میرا یہ اقرار اللہ کے مجھ پر عظیم نعمتوں کا شکریہ ادا کرنے کیلئے ہے۔ خطبے کے ابتداء میں جو حدیث پیش کی اس میں یہ الفاظ ہیں کہ ”وانا العالیب“ کے معنی سب سے پیچے آنے والا ہے اور آنحضرت ﷺ کے بعد دنیا میں کوئی نبی آنے والا نہیں۔ اور اگر کسی نے نبی ہونے کا دعویٰ کیا تو وہ کذاب ہو گا۔ معزز سامنیں! نبوت کے ان جھوٹے دعویٰ کرنے والوں کا ذکر آپ ﷺ نے قیامت سے پہلے وقوع پذیر ہونے والے فتنوں میں بھی فرمایا ہے تا کہ قیامت تک آنے والے مسلمان ان انسانی شیاطین کے دام فریب میں چلنے سے اپنے آپ کو حفاظ کر سکیں۔ حضرت ابو ہریرہؓ ان فتنوں کے بارے میں حضور ﷺ کے ایک طویل ارشاد میں جن میں کوئی معزز الاراء و اقتات رونما ہوں گے۔ صرف وہ حصہ کر کر رہا ہوں جس میں رسالت کے جھوٹے دعویداروں کا ذکر ہے۔

تین جھوٹے وجاہوں کا ذکر: عن ابی هریرۃ ان رسول الله ﷺ قال لا تقوم الساعة حتى یبعث

دجالون کلابون قریب من ثلاثین کلهم یزعم انه رسول الله الخ (بخاری و مسلم)

ترجمہ: حضرت ابو ہریرہؓ آنحضرت ﷺ سے روایت کر رہے ہیں کہ آپ ﷺ نے فرمایا کہ قیامت اس وقت تک قائم نہ ہوگی جب تک بڑے زبردست مکار و عیار پیدا نہ ہوں جو خدا اور رسول پر جمیٹ بولیں گے ان کی تعداد تیس کے

قریب ہوگی۔ ان میں سے ہر ایک کا دعویٰ یہ ہو گا کہ وہ خدا کا رسول ہے۔

حدیث میں دوجھوٹے نبوت کے دعیداروں کا ذکر: انبیاء کے خواب بھی وحی کی حیثیت رکھتے ہیں جس میں آپ ﷺ نے ایک خواب دیکھ کر اس کی تعبیر نبوت کے دوجھوٹے دعیداروں کے موجودگی سے فرمائی۔

عن ابی هریرۃؓ قال قال رسول الله ﷺ انا نائم اتیت بخزان الارض فوضع فی کفی سواران من ذهب فکبر علی لفاحی الی ان الفخہما فنفتحہما فلذہما فاوتهما الکذابین الدین انا بینهما صاحب صنعت و صاحب الیمامہ (ترمذی)

ترجمہ: حضرت ابو ہریرۃؓ آنحضرت ﷺ سے روایت کر رہے ہیں کہ (ایک دن) میں سور ہاتھا کر (خواب) میں زمین کے خزانے میرے سامنے پیش کئے گئے۔ پھر میرے ہاتھ پر سونے کے دو کڑے رکھے گئے۔ جو مجھ پر بہت ناگوار ہوئے اس کے بعد مجھ پر وحی آئی کہ ان کڑوں پر پھونک مارو چنانچہ میں نے پھونک ماری وہ کڑے اڑ گئے۔ میں نے اس خواب کی تعبیر ان دونوں جھوٹے (نبوت کے دعویٰ کرنے والوں سے کی۔ جن کے (باعتبار سکونت) میں درمیان میں ہوں ایک یہاں والا دوسرا صنعت والا ایک دوسراے روایت میں جسے تمذی نے نقش کیا ہے اس طرح ہے ان میں سے ایک تو مسیلہ ہے جو یہاں کا باشندہ اور دوسرا عینی صنعت کا رہنے والا ہے۔ اسود یمنی نے حضور کے دنیا میں موجود ہوتے ہی نبوت کا دعویٰ کیا۔ حضور ﷺ مرض وفات میں بیٹھا تھے۔ حضرت فیروز دیلمیؓ نے اسود کو مار کر اپنے انعام کو پہنچایا اور مسیلہ کذاب نے حضرت ابو بکر صدیقؓ کے دور غلافت میں دھوئے نبوت کر کے حضرت حشمتؓ کے ہاتھ واصل جہنم ہوا۔ آنحضرت ﷺ کے خواب کی تعبیر تھی کہ ان دونوں کو اپنے خباثت کی سزا دینا میں مل کر اپنے آخرت کو بھی برپا کر دیا ان کے بعد کسی کو نبوت کا دعویٰ کرنے کی جرأت نہ ہو سکی۔ ان تین چار رواتوں کے علاوہ اور بھی کسی احادیث جو فتح نبوت پر دلالت کرتی ہیں تو اتر کا درج حاصل کر چکی ہیں متواتر احادیث سے جو انکا کردے وہ کافر ہے۔

حضرت آدمؑ سے لے کر آنحضرت ﷺ کی آمد تک کسی نبی کو خاتم النبیین کے لقب سے نہیں نوازا گیا۔ آپ ﷺ کی یہ خصوصیت تھی کہ آپ ﷺ پر نبوت کا خاتم ہو کر خاتم النبیین کے خصوصیت سے مالا مال ہوئے۔ قطعی نصوص سے مسئلہ فتح نبوت ثابت ہونے کے باوجود عالم کفر اور استغفار کے درپر وہ ٹوٹے نے اس مسئلہ کو مقنائزہ بنانے کی جو کوششیں کیں۔

اب نماز کا وقت ہو رہا ہے انشاء اللہ آئندہ ہفتہ اس کے بارہ میں معروضات پیش کرنے کی کوشش کروں گا۔ حق تعالیٰ ہم اور جملہ مسلمانوں کو اسلام کے حکم عقائد میں نقشبکانے والوں کی سازشوں سے محفوظ رکھے۔ امین۔